

# Sri Shanmukha

## Shatpadi Stava

### శ్రీ షణ్ముఖ షట్పదీ స్తవః

మయూరాచలాగ్రే సదారం వసంతం

ముదారం దదానం నతేభ్యో వరాంశ్చ |

దధానం కరాంభోజమధ్యే చ శక్తిం

సదా షణ్ముఖం భావయే హృత్సరోజే || 1 ||

గిరీశాస్యవారాశిపూర్ణేందుబింబం

కురంగాంకధిక్కారివక్తారవిందం |

సురేంద్రాత్మజాచిత్తపాథోజభానుం

సదా షణ్ముఖం భావయే హృత్సరోజే || 2 ||

నతానాం హి రాజ్ఞాం గుణానాం చ షణ్ణాం

కృపాభారతో యో ద్రుతం బోధనాయ |

షడాస్యాంబుజాతాన్యగృహ్ణోత్పరం తం

సదా షణ్ముఖం భావయే హృత్సరోజే || 3 ||

పురా తారకం యో విజిత్యాజిమధ్యే

సురాన్దుఃఖముక్తాంశ్చకారాశు మోదాత్ |

తమానందకందం కృపావారిరాశిం

సదా షణ్ముఖం భావయే హృత్సరోజే || 4 ||

శరాణాం వనే జాతమేనం హి బాలం

యతః కృత్తికాః పాయయంతి స్మ దుగ్ధం |

తతః కార్తికేయం వదంతీహ యం తం

సదా షణ్ముఖం భావయే హృత్సరోజే || 5 ||

హరంతం చ బాఢం తమో హర్షగాఢం

గవానాద్యయా చాతిమోదేన లీఢం |

సురేంద్రస్య పుత్ర్యా చ గాఢోపగూఢం

సదా షణ్ముఖం భావయే హృత్సరోజే || 6 ||

ఇయం షట్పదీ యస్య వక్తారవిందే

విహారం కరోత్యాదరాన్నిత్యమేవ |

షడాస్యః కృపాతః సమస్తాశ్చ విద్యా

వితోర్యాశు తస్మై స్వభక్తిం దదాతి || 7 ||

ఇతి శ్రీశృంగేరిజగద్గురు శ్రీసచ్చిదానంద

శివాభినవన్యసింహభారతీ స్వామిభిః విరచితం శ్రీ

షణ్ముఖ షట్పదీ స్తవః |